

àwọn sì bá lówó àwọn babaa wọn ni ọ̀nà tààrà (Al-Kur’aanu 5:104). Wọn gbé ogun tí Annabi àti àwọn èniyàn diẹ̀ tí wọn gbà fún un. Wọn kó ìnira bá wọn, wọn sì gbèrò láti pa á (Al-Kur’aanu 8:30). Annabi ní láti sá àsálà fún èmíi rẹ̀. Ìdí niyíí tí ó fí sá kúrò pèlú hílàhílo, ọ̀un àti ọ̀rẹ́ rẹ̀ Abubakri (Al-Kur’aanu 9:40), láti ilú Makkah lọ sí Madina (tí a mò sí Yasiribu nígbà náà). Eléyíí ni a ń pè ní *Hijira*.

Gbogbo nnkan tí ó sọ kalẹ̀ nínú Al-Kur’aanu fún Annabi kí ó tó o ẹ̀ *Hijira* ni a ń pè ní àwọn ááyà tàbí suuraa Makkah. Àwọn tí ó rí gbà léyìn *hijira* ni a mò sí àwọn ááyà tàbí súúrà tí wọn sọ kalẹ̀ ní Madina. Nígbà tí àwọn ááyà bá sọ kalẹ̀ fún Annabi, lésèkèsè, yóò ké wọn fún àwọn ọ̀mọléyìn rẹ̀ tí a mò sí àwọn *Sohaaba*. Àwọn kan wà nínú àwọn ọ̀mọléyìn Annabi tí wọn há gbogbo Al-Kur’aanu sórí. Àwọn ni a ń pè ní *huffaas*. Àwọn tí wọn mò ọ̀ kọ̀ tí wọn mò ọ̀ kà nínú un wọn náà yóò kọ̀ wọn sílẹ̀ ni èdè Larubawa gégé bí Annabi ẹ̀ pè é fún wọn. Nínú àwọn *Sohaaba* tí wọn kọ̀ Al-Kur’aanu sílẹ̀ ni Seedu ọ̀mọ Saabitu.

Àwọn súúrà tàbí ọ̀gbà-ọ̀rọ̀ m̀erínléláàádófaà (114) ni ó wà nínú Al-Kur’aanu. Súúrà kòòkan sì ní àwọn ááyà tàbí àwọn àmì. Àwọn ááyà wónyíí sì gùn juraa wọn lọ. Súúrà kòòkan ni ó ní orúkọ̀ tí rẹ̀. Àwọn ìpín wà nínú Al-Kur’aanu kí ó lè rọ̀rùn fún èni tí ó ba fẹ́ kà á láti mọ̀ ibi tí ọ̀un yóò tí dúró. Gégé bí àpejúwé, tí a bá pín Al-Kur’aanu sí ọ̀nà ọ̀gbọ̀n (30), ìpín kan ni a ń pè ní Jus-hu. Èyí tí ó sì gbéyìn ni a mò sí Jus-hu Amma. Tí a ba sì pín Jus-hu sí méjì, ìpín kan ni a ń pè ní Hisbu (Éésù tàbí Hiisu). Tí a bá pín ọ̀gbọ̀n Jus-hu sí méjì, a o rí ọ̀gọ̀ta Hisbu. Ìdí niyíí tí àwọn kan fí ń wí pé àwọn ké ọ̀gọ̀ta Al-Kur’aanu. Al-Kur’anu kan soṣo ni ó wà tí ó sì ní ọ̀gọ̀ta Hisbu. Tí a bá pín Al-Kur’aanu sí ọ̀nà mejé láti máa ké ìpín kan lójoojúmọ̀, ìpín kan ni a ń pè ní Mansil.